



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം
NATIONAL BULLETIN

DATE: 28.10.2024

TIME : 12.50 PM

പ്രധാന വാർത്തകൾ

1. പ്രതിരോധ ഉൽപ്പാദന മേഖലയിൽ ഇന്ത്യ പുതിയ ഉയരങ്ങൾ കീഴടക്കുകയാണെന്ന് പ്രധാനമന്ത്രി നരേന്ദ്ര മോദി. സ്പെയിൻ പ്രധാനമന്ത്രി പെദ്രോ സാഞ്ചസുനൊഷം ഗുജറാത്തിലെ ടാറ്റ എയർക്രാഫ്റ്റ് കോംപ്ലക്സ് ശ്രീ.മോദി ഉദ്ഘാടനം ചെയ്തു.

Prime Minister Narendra Modi said that India is reaching new heights in the field of defense production. Mr. Modi inaugurated the Tata Aircraft Complex in Gujarat along with Spanish Prime Minister Pedro Sanchez.

2. ടാറ്റ എയർക്രാഫ്റ്റ് കോംപ്ലക്സ് ഇന്ത്യൻ വ്യോമയാന വ്യവസായത്തിന്റെ പുരോഗതിക്ക് സംഭാവന നൽകുമെന്ന് സ്പെയിൻ പ്രധാനമന്ത്രി .

The Prime Minister of Spain said that the Tata Aircraft Complex will contribute to the progress of the Indian civil aviation industry.

3. ദേശീയ ദുരന്ത നിവാരണ അതോറിറ്റിയുടെ 20-മത് രൂപീകരണ ദിനം കേന്ദ്ര ആഭ്യന്തര മന്ത്രി അമിത് ഷാ ഇന്ന് ന്യൂഡൽഹിയിൽ ഉദ്ഘാടനം ചെയ്യും.

Union Home Minister Amit Shah will inaugurate the 20th formation day of the National Disaster Management Authority in New Delhi today.

-
- 4. കേരളത്തിൽ ഉപതെരഞ്ഞെടുപ്പ് പ്രചാരണം ഉൾജിതം. നാമനിർദ്ദേശ പത്രികകളുടെ സൂക്ഷ്മ പരിശോധന പുരോഗമിക്കുന്നു.

The by-election campaign in Kerala is in full swing. Scrutiny of nomination papers is in progress.

- 5. വടക്കൻ വെസ്റ്റ്ബാങ്കിലെ അഭയാർത്ഥി ക്യാമ്പുകൾക്കായി 25 ദശലക്ഷം ഡോളർ അടിയന്തര സഹായം അനുവദിച്ചു ഐക്യരാഷ്ട്രസഭ.

A Palestinian official has said that the United Nations Relief and Works Agency for Palestine Refugees in the Near East (UNRWA) has allocated 25 million dollars in emergency aid for northern West Bank camps.

PM-GUJARAT(INTRO)

പ്രതിരോധ ഉൽപ്പാദന മേഖലയിൽ ഇന്ത്യ പുതിയ ഉയരങ്ങൾ കീഴടക്കുകയാണെന്ന് പ്രധാനമന്ത്രി നരേന്ദ്ര മോദി . 10 വർഷം മുമ്പ് ശക്തമായ നടപടികൾ സ്വീകരിച്ചതാണ് ഈ നേട്ടങ്ങൾ കൈവരിക്കാൻ കാരണമെന്നും പ്രധാനമന്ത്രി പറഞ്ഞു. സ്പെയിൻ പ്രധാനമന്ത്രി പെദ്രോ സാഞ്ചസുനൊഷെ ഗുജറാത്തിലെ വഡോദരയിൽ ടാറ്റ എയർക്രാഫ്റ്റ് കോംപ്ലക്സ് ഉദ്ഘാടനം ചെയ്യുകയായിരുന്നു ശ്രീ മോദി. പടക്കോപ്പുകൾ കൊണ്ടുപോകുന്ന സി 295 സൈനിക വിമാനങ്ങളാണ് ഇവിടെ നിർമ്മിക്കുന്നത്. മേക്ക് ഇൻ ഇന്ത്യ മേക്ക് ഫോർ ദ വേൾഡ് എന്ന ദൗത്യത്തിന് ഉൾജ്ജം പകരുന്നതാണ് ഇത്തരം സംരംഭങ്ങളെന്നും അദ്ദേഹം കൂട്ടിച്ചേർത്തു. (വോയിസ്)

SPANISH PREZ

എയർബസും ടാറ്റയും തമ്മിലുള്ള പങ്കാളിത്തം ഇന്ത്യൻ വ്യോമയാന വ്യവസായത്തിന്റെ പുരോഗതിക്ക് സംഭാവന നൽകുമെന്ന് സ്പെയിൻ പ്രധാനമന്ത്രി പെദ്രോ സാഞ്ചസ്. മറ്റ് യൂറോപ്യൻ കമ്പനികളുടെ കടന്നു വരവിന് പദ്ധതി

മുതൽക്കൂട്ടാകുമെന്നും സ്പെയിൻ പ്രധാനമന്ത്രി പറഞ്ഞു. മൂന്ന് ദിവസത്തെ സന്ദർശനത്തിനായി ഇന്ത്യയിലെത്തിയ സ്പെയിൻ പ്രധാനമന്ത്രി വഡോദരയിൽ ശ്രീ മോദിയോടൊപ്പം റോഡ്ഷോയിലും പങ്കെടുത്തു. ഗുജറാത്ത് സന്ദർശനത്തിന് ശേഷം മുംബെയിലെത്തുന്ന സാഞ്ചസ് വ്യാപാര, വ്യവസായ, സിനിമാ മേഖലകളിലെ പ്രമുഖരുമായി ആശയവിനിമയം നടത്തും. 18 വർഷങ്ങൾക്ക് ശേഷമാണ് ഒരു സ്പെയിൻ പ്രധാനമന്ത്രി ഇന്ത്യയിലെത്തുന്നത്.

Prime Minister - Railgauge

ഗുജറാത്തിലെ ഭുജ്-നാലിയ റെയിൽ ഗേജ് പ്രധാനമന്ത്രി രാജ്യത്തിന് സമർപ്പിച്ചു. ഏകദേശം ആയിരത്തി 100 കോടി രൂപ ചെലവിൽ പൂർത്തിയാക്കിയ 101.4 കിലോമീറ്റർ റെയിൽ ലൈനിൽ ഉൾപ്പെട്ടതാണ് ഈ പദ്ധതി.

AMIT SHAH - NDMA

ദേശീയ ദുരന്ത നിവാരണ അതോറിറ്റിയുടെ 20-മത് രൂപീകരണ ദിനം ഇന്ന് ന്യൂഡൽഹിയിൽ ആഘോഷിക്കും. ദിനാചരണത്തോടനുബന്ധിച്ച് ഒരുക്കിയിട്ടുള്ള പരിപാടിയുടെ ഉദ്ഘാടനം കേന്ദ്ര ആഭ്യന്തര മന്ത്രി അമിത് ഷാ നിർവഹിക്കും. 'സ്വഭാവ പരിവർത്തന ബോധവൽക്കരണത്തിലൂടെ സമൂഹത്തെ ശാക്തീകരിച്ച് ദുരന്തസാധ്യത കുറയ്ക്കുക' എന്നതാണ് ഈ വർഷത്തെ ദിനാചരണ പ്രമേയം. പ്രധാന വിഷയത്തെ ആസ്പദമാക്കി മൂന്ന് സാങ്കേതിക സെഷനുകളും നടക്കും. ദുരന്തങ്ങളുടെ ആഘാതം ലഘൂകരിക്കുന്നതിന് എല്ലാവരെയും ഉൾക്കൊള്ളുന്നതും സജീവവുമായ പ്രവർത്തനങ്ങൾ നടപ്പിലാക്കാൻ ഇന്ത്യ പ്രതിജ്ഞാബദ്ധമാണെന്ന് ആഭ്യന്തര മന്ത്രാലയം അറിയിച്ചു.

REV. VIGILANCE AWARENESS WEEK 2024

ഈ വർഷത്തെ വിജിലൻസ് അവബോധ വാരം ഇന്ന് മുതൽ രാജ്യത്തുടനീളം ആചരിക്കും. പൊതുജീവിതത്തിൽ സത്യസന്ധത പ്രോത്സാഹിപ്പിക്കുന്നതിനും അഴിമതി രഹിത സമൂഹം

കൈവരിക്കുന്നതിനുമായാണ് എല്ലാ വർഷവും വിജിലൻസ് അവബോധ വാരം ആചരിക്കുന്നത്. രാജ്യത്തിന്റെ സമൃദ്ധിക്ക് സമഗ്രതയുടെ സംസ്കാരം എന്നതാണ് വാരാചരണത്തിന്റെ വിഷയം. സർക്കാർ പൊതുമേഖല സ്ഥാപനങ്ങൾ, ബാങ്കുകൾ, ഉൾപ്പെടെയുള്ള സ്ഥാപനങ്ങളിലെ ജീവനക്കാർ ,പൊതുപ്രവർത്തകർ എന്നിവർ വാരാചരണത്തോടനുബന്ധിച്ചു പ്രതിജ്ഞയെടുക്കും.

സർദാർ വല്ലഭ്ഭായ് പട്ടേലിന്റെ ജന്മദിനം വരുന്ന ആഴ്ചയിലാണ് എല്ലാ വർഷവും വിജിലൻസ് അവബോധ വാരം ആചരിക്കുന്നത്.

ARMY CONFERENCE

ഈ വർഷത്തെ രണ്ടാം കരസേനാ കമാൻഡർമാരുടെ സമ്മേളനത്തിന്റെ രണ്ടാം ഘട്ടം ഇന്ന് ന്യൂഡൽഹിയിൽ നടക്കും. ദ്വൈവാർഷിക പരിപാടിയുടെ ഈ വർഷത്തെ ആദ്യ സമ്മേളനം ഏപ്രിലിൽ നടന്നിരുന്നു. രണ്ടുദിവസത്തെ സമ്മേളനത്തിൽ, ഇന്ത്യൻ കരസേനയുടെ മുതിർന്ന അംഗങ്ങൾ വികസിച്ചുകൊണ്ടിരിക്കുന്ന ജിയോപൊളിറ്റിക്കൽ ലാൻഡ്സ്കേപ്പ് ഉൾപ്പെടെയുള്ള വിഷയങ്ങൾ ചർച്ച ചെയ്യും.

REV. JOSHI - PADDY

2024-25 ഖാരിഫ് വിപണന കാലയളവിൽ സംഭരിക്കാനായി പദ്ധതിയിട്ട, 185 ലക്ഷം മെട്രിക് ടൺ നെല്ലും സംഭരിക്കുമെന്ന് കേന്ദ്ര ഭക്ഷ്യ, പൊതുവിതരണ മന്ത്രി പ്രൽഹാദ് ജോഷി. റൈസ് മില്ലർമാരുടെ പരാതി പരിഹാരത്തിനായി ഓൺലൈൻ പോർട്ടൽ ഉടൻ ആരംഭിക്കുമെന്നും ന്യൂഡൽഹിയിൽ നടന്ന വാർത്താ സമ്മേളനത്തിൽ കേന്ദ്ര മന്ത്രി പറഞ്ഞു. സ്വകാര്യ സംരംഭകരുടെ ഗ്യാരൻ്റി പദ്ധതിക്ക് കീഴിൽ 31 ലക്ഷം മെട്രിക് ടൺ സംഭരണ ശേഷി സൃഷ്ടിക്കുമെന്നും കേന്ദ്രമന്ത്രി വ്യക്തമാക്കി.

J-K: Terrorists

ജമ്മു കശ്മീരിലെ അഖ്നൂർ സെക്ടറിൽ സൈനിക വാഹനത്തിന് നേരെ ഭീകരർ നടത്തിയ വെടിവെപ്പിനെ തുടർന്ന് പ്രദേശത്ത് സുരക്ഷാ

സേനയുടെ നേതൃത്വത്തിൽ ഭീകരർക്കായുള്ള തിരച്ചിൽ ആരംഭിച്ചു. ഖൗറിലെ ബട്ടാൽ മേഖലയിലെ അസാൻ ക്ഷേത്രത്തിന് സമീപമുള്ള ഗ്രാമവാസികളാണ് ആയുധധാരികളായ ഭീകരരുടെ സാന്നിധ്യം സൈന്യത്തെ അറിയിച്ചത്.

Jaishankar Mumbai -INTRO

ഭീകരതയ്ക്കെതിരെ ഇന്ത്യ എല്ലാക്കാലത്തും ശക്തമായ നിലപാട് സ്വീകരിച്ചിട്ടുണ്ടെന്ന് വിദേശകാര്യ മന്ത്രി എസ് ജയശങ്കർ മുംബെയിൽ മാധ്യമങ്ങളോട് പറഞ്ഞു. ആഗോളതലത്തിൽ തീവ്രവാദ വിരുദ്ധതയുടെ ശക്തമായ പ്രതീകമായി മുംബൈ മാറിയെന്നും അദ്ദേഹം വ്യക്തമാക്കി.
(വോയിസ്)

BY ELECTION KERALA

കേരളത്തിലെ ചേലക്കര, പാലക്കാട് നിയമസഭാ മണ്ഡലങ്ങളിലും വയനാട് ലോക്സഭാ മണ്ഡലത്തിലേക്കുമുള്ള ഉപതെരഞ്ഞെടുപ്പ് പ്രചാരണം ഊർജ്ജിതമായി മുന്നേറുന്നു. നാമനിർദ്ദേശ പത്രികകളുടെ സൂക്ഷ്മ പരിശോധന പുരോഗമിക്കുകയാണ്. പത്രിക പിൻവലിക്കാനുള്ള അവസാന തീയതി ഈ മാസം 30 ആണ്. അടുത്ത മാസം 13-നാണ് വോട്ടെടുപ്പ്. വോട്ടെണ്ണൽ നവംബർ 23-ന്. വയനാട് യു.ഡി.എഫ് സ്ഥാനാർത്ഥി പ്രിയങ്കാഗാസി ഇന്ന് ജില്ലയിലെ മൂന്ന് നിയോജക മണ്ഡലങ്ങളിൽ തെരഞ്ഞെടുപ്പ് യോഗങ്ങളിൽ പങ്കെടുക്കും. എൽ.ഡി.എഫ് സ്ഥാനാർത്ഥി സത്യൻ മൊകേരി ഇന്ന് കൽപ്പറ്റ നിയോജകമണ്ഡലത്തിൽ പ്രചാരണം നടത്തുകയാണ്. എൻ.ഡി.എ സ്ഥാനാർത്ഥി നവ്യ ഹരിദാസിൻറെ ഇന്നത്തെ പ്രചാരണം മാനന്തവാടിയിലാണ്.

MAHARASHTRA ELECTIONS

മഹാരാഷ്ട്ര നിയമസഭാ തിരഞ്ഞെടുപ്പിന് നാമനിർദ്ദേശ പത്രിക സമർപ്പിക്കാനുള്ള സമയപരിധി നാളെ അവസാനിക്കും. മഹാരാഷ്ട്രയിലെ 288 മണ്ഡലങ്ങളിലായി ആയിരത്തോളം സ്ഥാനാർത്ഥികൾ ഇതുവരെ നാമനിർദ്ദേശപത്രിക സമർപ്പിച്ചിട്ടുണ്ട്. അടുത്തമാസ 20നാണ് വോട്ടെടുപ്പ്. 23-നാണ് വോട്ടെണ്ണൽ.

ASSAM- BYPOLLS

അസമിൽ അടുത്ത മാസം 13ന് നടക്കുന്ന അഞ്ച് നിയമസഭാ സീറ്റുകളിലേക്കുള്ള ഉപതെരഞ്ഞെടുപ്പിനുള്ള നാമനിർദ്ദേശ പത്രികകളുടെ സൂക്ഷ്മപരിശോധന പുരോഗമിക്കുന്നു . ധോലായ്, സമഗൂരി, ബെഹാലി, സിദ്ലി, ബോംഗൈഗാവ് മണ്ഡലങ്ങളിലേക്കുള്ള ഉപതെരഞ്ഞെടുപ്പിനായി 38 സ്ഥാനാർത്ഥികൾ നാമനിർദ്ദേശ പത്രിക സമർപ്പിച്ചു.

UNRWA- WEST BANK

വടക്കൻ വെസ്റ്റ്ബാങ്കിലെ അഭയാർത്ഥി ക്യാമ്പുകൾക്കായി ഐക്യരാഷ്ട്രസഭ ആർ.ഡബ്ല്യു.എ 25 ദശലക്ഷം ഡോളർ അടിയന്തര സഹായം അനുവദിച്ചതായി പാലസ്തീൻ ലിബറേഷൻ ഓർഗനൈസേഷന്റെ എക്സിക്യൂട്ടീവ് കമ്മിറ്റി അറിയിച്ചു. ക്യാമ്പുകളിലെ ശുചിത്വ പരിപാലനത്തിനുള്ള അടിസ്ഥാന സൗകര്യവികസനം, ഭക്ഷണകുപ്പണുകളുടെ വിതരണം എന്നിവയ്ക്കായി തുക വിനിയോഗിക്കുമെന്ന് കമ്മിറ്റി അംഗം പത്രപ്രസ്താവനയിൽ അറിയിച്ചു.

70 and over-free coverage

കുടുംബത്തിന്റെ വാർഷിക വരുമാനം പരിഗണിക്കാതെ 70 വയസ്സ് കഴിഞ്ഞ എല്ലാവരെയും ആയുഷ്കാൻ ഭാരത് ആരോഗ്യ ഇൻഷുറൻസ് പരിരക്ഷയിൽ ഉൾപ്പെടുത്തുന്ന പദ്ധതിയ്ക്ക് പ്രധാനമന്ത്രി നരേന്ദ്രമോദി നാളെ തുടക്കം കുറിക്കും. നാലരക്കോടി കുടുംബങ്ങളിലെ ആറ് കോടിയോളം മുതിർന്ന പൗരന്മാർക്ക് അഞ്ച് ലക്ഷം രൂപയുടെ പരിരക്ഷ ലഭിക്കുന്നതാണ് പദ്ധതി. പ്രധാനമന്ത്രി ജൻ ആരോഗ്യ യോജന പോർട്ടലിലോ ആയുഷ്കാൻ ആപിലോ രജിസ്റ്റർ ചെയ്താണ് പദ്ധതിയുടെ ഭാഗമാകുന്നത്. കേരളത്തിൽ അക്ഷയകേന്ദ്രങ്ങളിൽ ഇതിനുള്ള സൗകര്യം ലഭിക്കും.

RUN for UNITY

സർദാർ വല്ലഭ്ഭായ് പട്ടേലിന്റെ നൂറ്റിയൻപതാം ജന്മവാർഷികാഘോഷത്തോടനുബന്ധിച്ച് നാളെ 'റൺ ഫോർ യൂണിറ്റി'

നടക്കും. സർദാർ വല്ലഭായ് പട്ടേലിന്റെ ജന്മദിനത്തിന്റെ ഭാഗമായി എല്ലാ വർഷവും ഒക്ടോബർ 31ന് നടത്തിയിരുന്ന 'റൺ ഫോർ യൂണിറ്റി' പരിപാടി, അന്നേ ദിവസം ദീപാവലി ആയതിനാൽ ഈ വർഷം ഒക്ടോബർ 29ലേക്ക് മാറ്റുകയായിരുന്നു.

IRAN-ISRAEL

ആഗോള സൈനിക സഖ്യത്തിന് ആഹ്വാനം ചെയ്ത് ഇറാൻ്റെ പരമോന്നത നേതാവ് ആയത്തുല്ല അലി ഖമേനി. വെള്ളിയാഴ്ച രാത്രി ഇസ്രായേൽ നടത്തിയ വ്യോമാക്രമണത്തിന് അവർ വിലനൽകേണ്ടിവരുമെന്നും ,ചൈന, റഷ്യ, ഉത്തര കൊറിയ എന്നീരാജ്യങ്ങളുമായി സഖ്യം ശക്തിപ്പെടുത്തണമെന്നും അദ്ദേഹം പറഞ്ഞു . അതേസമയം വ്യോമാക്രമണം നടത്തിയവർക്ക് ഉചിതമായ മറുപടി ലഭിക്കുമെന്നാണ് ഇറാനിയൻ വൈസ് പ്രസിഡൻ്റ് മുഹമ്മദ് റെസ അരീഫിന്റെ പ്രതികരണം .

